
திருச்சிற்றம்பலம்‌, 
சைவ சித்தாந்த வரலாறு 


(சிவநேறி வரலாறு) 


சைவம்‌ சித்தாந்தம்‌ என்ற இரு சொற்களின்‌ 
பொருளை முதற்கண்‌ ஆராப்ந்து கொண்டு பின்‌ அல்‌ 
வீரண்டின இமாயெ தொடர்மொழிப்‌ பொருளின்‌ வா 
லாற்றை அசாய்வாம்‌. சைவம்‌ என்றது சிவம்‌ என்னுஞ்‌. 
செந்தமிழ்ச்‌ சொலலடியாயப்‌ பிறந்து சிவனொடு தொடர்‌ 
புடைமை என்னும்‌ பொருளில்‌ வழங்குவது, சிவனைப்‌ 
பற்றிய நிலையையும்‌ சைவ நூல்களையும்‌ சிவனடி சேர்‌. 
தீற்குரிய நெறியையும்‌ அச்சொல்‌ குறிக்கும்‌. சித்தாந்தம்‌ 
என்பது சித்த அந்தம்‌ என்ற இரு சொற்களால்‌ அதி. 
முடிபின்‌ முடிபு என்று பொருள்‌ பெறும்‌, சைவ நூல்‌ 
களின்‌ முடிந்த முடிபைக்‌ கூறும்‌ நூல்களைச்‌ சைவ சித்‌ 
தாந்த மென்ப. அச்சைவ GASES நூல்கள்‌ முழுமுதற்‌ 
கடவுளாகிய சிவபெருமானை எளிதில்‌ எய்துதற்குரிய நெறி 
யாதெனக்‌ காட்டுவன. அர்செறியே கடவுளை நாடிச்‌ 
செல்லும்‌ நெறிகள்‌ பலவற்றுள்ளும்‌ தலை சிறந்ததாகலின்‌ 
சேக்கிழார்‌ சுவாமிகள்‌ அதனை * முதற்‌ சைவ நெறி” பென்‌ 
ரர்‌, அர்‌ நெறியே முதல்வனோடு கலத்தலாகிய திருவை 
அளிக்கவல்லதாகலின்‌ திருமூலமாமுனிவர்‌ அதனைத்‌ ¢ திரு 


உ சைவ சித்தாந்த வரலாறு, 


நெறி? யென்றார்‌. : திருநெறிய தமிழ்‌ ” என்றதும்‌ அது, 
திரு வென்பதும்‌ சிவம்‌ என்பதும்‌ ஒத்த பொருளுடையன. 
உண்மைத்‌ திருவுடையோன்‌ சிவனென அறிஞர்‌ இனி 
தணர்வராகலின்‌ திருநெறி யென்ற விடத்து முடிபுணர்க்‌ 
தும்‌ சொல்‌ வேண்டிய தின்றாயிற்று. இதனை அறியாத 
பல்வேறு மக்கட்‌ குழாங்கள்‌ வேழங்‌ காண்பான்‌ சென்ற 
விழியிலார்‌ ஒப்பத்‌ தத்தம்‌ புலைறிவுக்குத்‌ தோன்‌ றியவா று 
திருவிலா நெறி பலவற்றைத்‌ திருவுடையவாகக்‌ கருதி 
மயங்குவர்‌. அன்னோர்க்கு முடிபாயவழி இஃதே யென 
உணர்த்த நின்றது சித்தாந்த மென்னும்‌ சொற்றொடர்‌. 


மலைத்‌ தலைமீதுள்ள மாண்பெரு மாடத்திற்குச்‌ செல்‌ 
அம்‌ வழியானது மலக்கு அருகிலுள்ள நிலத்திலும்‌ படிப்‌ 
படியாகக்‌ கடந்து செல்லும்‌ குன்‌ களிலும்‌ உள்ள தங்‌ 
இடங்கட்கும்‌ வழியாக அமைதல்போல, முழுமுதற்‌ கட 
வுளை நாடிச்‌ செல்லும்‌ நெறியின்‌ பகுதிகளாகப்‌ பிற 
கெறிகள்‌ அமையும்‌. ஆதலால்‌ உயிரில்லாத பூதங்களையும்‌ 
உயிரையும்‌ உயிர்‌ வகைப்பட்ட Ay தெய்வங்களையும்‌ 
முடிந்த பொருளெனக்‌ கொள்வாரது சிறு நெறிகளைப்‌ 
பகுதியாகப்‌ பெற்று அவற்றைக்‌ கடந்து முதல்வனிடம்‌ 
நேரே செல்வது sug திருநெறியாதலின்‌ அதனைப்‌ பேரு 
நெறி யென்றார்‌ பெரியர்‌. முகில்களைக்‌ கடந்து ஓங்கிச்‌ 
செல்லும்‌ உயர்‌ நெறியானது பகல்‌ முழுவதும்‌ இடை 
மிடின்றிக்‌ கதிரவன்‌ ஒளி பெற்றுத்‌ திகழ்வ தொப்பப்‌ 
புறச்சமய வெல்லை கடந்து செல்லும்‌ சிவநெறி திருவரு 
ளொளி, பெற்று மிளிர்வதால்‌ அதனை * ஒளிநேறி” யென்‌ 
றும்‌ பணித்தனர்‌ உயர்ந்தோர்‌. “ தாயுடன்‌ சென்று பின்‌ 


'சைவ சித்தாந்த வரலாறு. 
ச்‌ 


தாதையைக்‌ கூடி '”? என்பதற்‌ Barna சிவனது திருவரு 
ளாலே அவன்‌ தாள்‌ வணக்கிய அன்பர்க்குச்‌ சுட்டறி, 
வொழித்துப்‌ பேரறிவு ஈல்கும்‌ பெருமான்‌ தாமே வலிந்‌ 
தாட்கொள்ளும்‌ பான்மைபற்றி sog திருகெறியைக்‌ குரு 
நேறி யென்றுங்‌ கூறுவர்‌ அறிஞர்‌. இச்‌ சிவநெறி யெப்இ 
னோர்‌ ஒன்‌றியிருந்து சுட்டற நினைக்கும்‌ ஒருமைச்‌ சார்‌ 
பின ராதலின்‌ அவர்‌ நெறியை ஒருநேறி யென்றும்‌ வழங்கு 


மூலகம்‌. 


இவ்வொரு நெறியே அறிவு நூல்களில்‌ முடிந்த முடி 
பாகக்‌ கொள்ளுதற்‌ குரியது என்பது அர்ரெறிச்‌ சென்ற 
போறிஞராகிய சைவ சித்தாந்திகள்‌ தமது நுகர்ச்சியின்‌ 
பயனாகக்‌ கூறும்‌ அருட்‌ ப னுவல்களின்‌ வைத்தும்‌ அளவை 
நூல்‌ முறைக்‌ கேற்ப உலகம்‌, உயிர்‌, கடவுள்‌ என்பவற்றின்‌ 
Quays தொடர்பும்‌, அவற்றை யுணர்ர்த உயிர்‌ செல்லும்‌ 
நெறியும்‌, எய்தும்‌ பயனும்‌ ஆகிய இவற்றைப்‌ பல்லாற்றா 
னும்‌ வகுத்துத்‌ தெள்ளிதின்‌ :அறிவுறுத்தும்‌ இத்தாந்த 
அருள்‌ நூல்களில்‌ வைத்தும்‌ யாம்‌ உணரற்‌ பாலம்‌, 


நற்கலை கற்று யோகம்‌ பயின்று பதமுத்தி எய்து 
தற்குரிய ஞான மெய்தித்‌ தம்மையும்‌ தலைவனையு முணர்ந்‌ 


தோரே சைவ சித்தாந்த ராவார்‌ என்பது, 


' கற்பன கற்றுக்‌ கலைமன்னு மெய்யோக 
முற்பத ஞான முறைமுறை நாடியே 

தொற்பத மேவித்‌ துரிசற்று மேலான 
தற்பரங்‌ கண்டு ளோர்சைவ சித்தாந்த 


ae சைவ சித்தாந்த வரலாறு, | 
é 


என்னும்‌ திருமந்திரத்தால்‌ அப்பெற்றித்தாய பெரியோர்‌ 
ஈமது திருநெறித்‌ தலைவர்‌ என்பது அவர்களது அருளுரை 
களால்‌ இனிது விளங்கும்‌. 


திருஞானசம்பந்த மூர்த்தி நாயனார்‌ தேவாரம்‌ Gar 


வருவன 


 போதையார்‌ பொற்கிண்ணத்‌ தடிசில்‌ பொல்லாதெனத்‌ 
தாதையார்‌ முனிவுறத்‌ தானெனை யாண்டவன்‌ ” 


கழுமல முதுபதிக்‌ கவுணிய அறியும்‌ 
அனைய தன்மையை யாதலின்‌ நின்னை 
நினைய வல்லவ ரில்லைரீள்‌ நிலத்தே,” 


முதற்‌ நிருப்பாட்டிலே தமக்கு முதல்வன்‌ தையலோடு 
மெழுர்தருளி ஞான வாரமுத மீர்ததை விதந்தோ Barone 
காண்க. இரண்டாவது திருப்பாட்டிலே முதல்வளைச்‌ 
Fp ps தறியுமாற்றல்‌ அவனது பொருட்காட்சி பெற்ற 
தம்மைப்‌ போன்றார்க்கே யன்றி ஏனையோர்க்‌ கெளிதல 
தென்றதைக்‌ குறிப்பித்தார்‌. இவவாறே நமது Gamp 
கோவும்‌ கூறியருளினமை வரும்‌ தேவாரத்தாற்‌ புலனாம்‌. 


ஒருத்தராலறிய வொண்ணாத்‌ திருவுருவுடைய சோதி 


திருத்தரான்‌' காணவேண்டி நேர்பட வந்தவாறே ” 


தேடிக்‌ கண்டுகொண்டேன்‌ நிருமாலொடு நான்முகனும்‌ 
தேடில்‌ காணொணாத்‌ தேவனை பென்னுளே 
தேடிக்‌ கண்டு கொண்டேன்‌ ? 


க) 


சைவ சித்தார்த வரலாறு, 


தெள்ளத்‌ தேறித்‌ தெலிந்து தித்திப்பதோர்‌ 
உள்ளத்‌ தேற லமுத வொளிவெளி 
கள்ளத்தே கடியேன்‌ கவலைக்‌ கடல்‌ 


வெள்ளத்‌ தேனுக்‌ கெவ்வாறு விளைந்ததே.” 


இத்‌ தஇருப்பாட்டுக்களிலே தமக்குப்‌ போறிவுச்‌ சுடர்‌ 
கொளுத்தும்‌ வண்ணம்‌ இறைவன்‌ எழுந்தருளிக்‌ காட்சி 
யளித்ததையும்‌, காண்டற்கரிய முதல்வனைத்‌ தமது நுகரச்‌ 
இயின்கட்‌ பெற்றது தஞ்செயலற்றுத்‌ தாமற்றவிடத்‌ தென்‌ 
பதையும்‌ முதல்வன்பால்‌ எய்தும்‌ முடிவிலின்ப நுகர்ச்சி 
தமக்குக்‌ கைவந்த திறத்தையும்‌ நாயனார்‌ தெள்ளி இன்‌ 
விளக்கி யருளினமை காண்க. நமது ஸ்ரீ சுந்தரமுர்த்தி 
சுவாமிகள்‌, 


நாயேன்‌ பலாளு நினைப்பின்‌ றி மனத்துன்னைப்‌ 

பேயாய்த்‌ திரிர்தெய்த்தேன்‌ பேறலாகா வநள்பேற்றேன்‌ 
Gawri பெண்ணைத்‌ தென்பால்வெண்ணை ஈல்லூரருட்ழையுள 
ஆயாவுனச்‌ காளாயினி யல்லேனென லாமே?” 


எனறும்‌, 


( ஏழிசையா யிசைப்பயனா யின்னமுதா யென்னுடைய 
தோழனுமா யான்செய்யும்‌ அரிசுகளுக்‌ GCs 
மாழையொண்கண்‌ பரவையைத்‌ தந்தாண்டானை மதியில்லா 


ஏழையேன்‌ பிரிர்திருக்கே னென்னாரூ ரிறைவனையே ? 
என்றும்‌, 


4 ஒற்‌ திரன்‌ மால்பிரம னெ ழிலார்மிகு தேவரெல்லாம்‌ 
வந்தெதிர்‌ கொள்ளவென்னை மத்தயானை யருள்புரிக்து * 


ச சைவ சித்தாந்த வரலாறு, 


பூ 


என்றும்‌ திருவாய்‌ மலர்ந்தருளிய விடத்து முதல்வனுக்கு, 
மீளாவடிமையாப்த்‌ தாம்பெறலாகா வருள்‌ பெற்ற இறத்‌ 
தையும்‌ தம்‌ பெருமை யறியாத அண்ணல்‌, தம்‌ மன்பராய 
தமக்கு எளிவர்தருளித்‌ தோழனாய்‌ வேண்டுவன உற்றுழி: 
ygd யாட்கொண்ட வண்ணத்தையும்‌, அரி யயன்‌ aps 
லியோ ரேத்தும்‌ பெருவாழ்வு தமக்கு முதல்வ னீர்தமை. 
யம்‌ விளக்கி யருளினமை காண்க. நமத மணிவாசகப்‌ 
பேருந்தகையார்‌, 


‘ தன்னே ரில்லோன்‌ முானேயான தன்மை 
என்னே ஏனையோர்‌ கேட்கவர்‌ தியம்பி 
அறை கூவி யாட்‌ கொண்டருளி” 

எனறும்‌, 

£ புவனியிற்‌ சேவடி தீண்டினன்‌ காண்க 
சிவனென யானுந்‌ தேறினன்‌ காண்க 
அவனெனை யாட்கொண்‌ டருளினன்‌ காண்க £ 

என்றும்‌, 

“புத்தன்‌ முதலாய புலலறிவிற்‌ பல்சமயர்‌ 
தத்த மதங்களிற றட்டுளுப்புப்‌ பட்டுநிற்கச்‌ 
சித்தஞ்‌ சிவமாக்கிச்‌ செய்தனவே தீவமாக்கும்‌ 


மோ” 


அத்தன்‌ கருணையினாற்‌ றோனோக்க மாடா 
என்றும்‌, 
£ உவலைச்‌ ௪மயங்க ளொவ்வாத சாத்திரமாம்‌ 
சவலைக்‌ கடலுளனாய்க இடந்து தடுமாறும்‌ 
கவலைக்‌ கெடுத்துக்‌ கழலிணைகள்‌ தந்தருளும்‌ ' 
செயலைப்‌ பாவிராம்‌ கெள்ளேன்ங்‌ சொட்டர்மோ 


சைவ சித்தாந்த வரலாறு, 


எனறும அருளிச்‌ செய்த திருப்பாட்டுக்களானே முதல்‌ 
வன்‌ தமக்குத்‌ தன்‌ பேரியல்பு ஈதெனத்‌ தம்மை வலிர்து 
ஆட்கொண்டு அறிவுறுத்‌ தருளினமையும்‌, முழுமுதற்‌ 
கடவுள்‌ தம்மை யாட்கொள்ளப்‌ போந்தமையைத தாம்‌ 
தெளிந்தமையும்‌, தமது சிற்றறிவு கொண்டு கலைஞானத்‌ 
தான்‌ முதல்வனை யுணரப்‌ புக்கார்‌ தட்டழிர்‌ துழல்வ 
சென்றமையும்‌, திருவருணோக்கத்தாற்‌ றமக்கு உண்மை 
யறிவு தலைப்படத்‌ தாம்‌ பயன்பெற்றமையும்‌ பசுமாத்தாணி 
போற்‌ புலனாவது காண்க. 

இனி, சித்தார்த நூல்‌ உரைக்கும்‌ பொருளின்‌ சுருக்‌ 
கம்‌ உணர்ந்து, அதன்பின்‌ சித்தார்த வரலாற்றினை யொரு 
வாறு ஆராயப்‌ புகுவாம்‌. உலகத்திலுள்ள பொருள்களுள்‌ 
உயிருள்ளன, அறிவுடையன ; உயிரில்லன, அறிவில்லா 
தன. அறிவுள்ளது இயக்க அறிவில்லாதது இயங்கும்‌. 
பின்னைய து தானாகவே இயங்காது. உயிர்‌ இயக்க உடம்பு 
இயங்கும்‌. தானாகவே இயங்குதல்‌ இல்லை. துயின்ற 
காலத்தும்‌ உயிருண்மை பற்றியே உடம்பின்‌ உட்கருவிகள்‌ 
இயங்குவதும்‌ அத பிரிந்த2ீபாது அவை யியங்காமையும்‌ 
தெள்ளிய. கண்டதின்‌ வைத்துக்‌ காணாததை யறிய 
வேண்டும்‌. உயிர்களை வேறு பிரித்‌ தெண்ணுங்கால்‌, இப்‌ 
பெருஞாலமானது உயிரில்‌ பொருட்‌. பிண்டமாகக்‌ காணப்‌ 
படுதலின்‌ ௮து தோன்றி நின்று மறையும்‌ வண்ணம்‌. 
தன்னை யியக்கும்‌ ஓர்‌ முதல்வனை இன்றி யமையாதது. 
அற்றன்று, 

ஞாலம்‌ தானே இயங்குமெனக்‌ கொள்ளின்‌ இழுக்‌ 
கென்னை பெனின்‌, அஃது உண்மையாமெனில்‌ உயிரில்‌ 


ஹி சைவ்‌ AS sits வாலாறு] 


பொருளாய கல்‌ முதலியன தாமே யியங்கவேண்டும்‌, அக்‌ 
கனம்‌ அவை யியங்கக்‌ கண்டிலமாதலின்‌ அக்கொள்கை 


தில்பெறா து. 


உலகன்‌ பகுதிகளே ஞாயிறு, விண்மீன்‌, நானில 
முதலியவாகக்‌ காணப்படும்‌. அவைகள்‌, ஒழுங்குபெறத்‌ 
தம்முள்‌ இயங்குவது இயற்பொருள்‌ நூலறிவால்‌ விளங்‌ 
கும்‌. ஞாலப்‌ பகுதிகள்‌ தோன்றி நின்று மறையுமிடத்து 
ஞாலமுற்றுமே அலவாரும்‌. ஞாலமோ அளப்பரும்‌ 
தன்மையது. ஆதலால்‌ ௮ஃத அள்விலாற்றலுடைய ஓர்‌ 
முழுமுதற்‌ பெருமானை வேண்டி நிற்குமென்பது ஊடுக்கப்‌ 
படும்‌. உயிர்‌ அறிவுளதாயினும்‌ உடம்பில்‌ பற்றுள்ளது. 
உடம்பு ஞாலத்தின்‌ பகுதியாம்‌. உடம்பின்பற்றுக்‌ காரண 
மாகத்‌ தோன்றி மறைதலாயெ பிறப்பிறப்பு உயிர்க்கும்‌ 
அமையும்‌. ஆதலால்‌ உயிர்‌ தன்வய மில்லாதது. ஞாலம்‌ 
முதல்வனது ஆட்சிக்‌ குட்பட்டு நடப்பது. இங்ஙனம்‌ 
உயிர்‌ உடம்பினிற்‌ நுவக்குண்டு இடப்பதொப்ப முதல்‌ 
வனும்‌ ஞாலத்திற்‌ அவக்குண்ணானோ வென்னின்‌ உண்‌ 
ன்‌. என்னை? அறிவற்ற வுலகில்‌ துவக்குண்டால்‌ அவன்‌ 
தன்‌ பொருட்டு ஞாலத்தை வேண்டும்‌, அவ்வாறு வேண்‌ 
டின்‌ முதல்வன்‌ ஞாலத்திற்கு இழிர்தவனாவன்‌. அவ்வா 
qla அறிவில்லது அறிவுடையதின்‌ மேலாம்‌. ஆகவே, 
அறிவில்லதை முறைப்பட இயக்குதல்‌ அறிவுடையதற்கு 
இயலாது. இதனால்‌ ஞால முதல்வன்‌ தன்வய முடைய 
னென்பது புலனாம்‌. இக்காரணம்பற்றியே முதீல்வனுக்கு 
உலகத்தோடுள்ள தொடர்பு அவனது poo a) விற்கு 


இழுக்காகாமை காண்க. 


சைவ சித்தாந்ச வரலாறு, க 


அவக்குண்ணாத முதல்வன்‌ முற்றறிவுடையனெனவே 
அவக்குண்ணும்‌ உயிர்‌ சிற்ற நிவுடையதென்பது போதரும்‌. 
தன்வயமுடைய தலைவன்‌ ஞாலத்தை இயக்குதல்‌ தன்‌ 
“பொருட்டு அன்று என்பது A தளிவு. ஞாலத்தின்‌ பொருட்‌ 
டென்றலும்‌ கூடாது; அறிவும்‌ நுகர்ச்சியும்‌ அதற்‌ 
தன்மையின்‌, அதனால்‌ இறைவன்‌ உலகைத்‌ தொழிற்‌ 
படுத்துவது உயிரின்‌ பொருட்டென்பதே முடித்‌ 
றது. 


உலக உவர்ப்பு வந்த உயிர்‌ முதல்வனைப்‌ பற்றுவது 
எதனாலெனின்‌ தானே தனித்து இயங்கும்‌ ஆற்றல்‌ அதற்கு 
இன்மையாலென்க, அ௮ஃதெவ்வாராமெனின்‌ தனித்‌ தயங்கு 
மாயின்‌ தானே அறியும்‌ ஆற்ற லுடையதாகவேண்டும்‌. 
அங்ஙனம்‌ இயற்கை அறிவுடையதாயின்‌ உயிர்‌ எஞ்ஞான்‌ 
றும்‌ உலதிற்‌ சட்டுண்ண இடமில்லை. கட்டுண்மை தெளி 
வாதலால்‌ உயிர்‌ அறிவிக்க அறியும்‌ இயல்பிற்று. ஆதலால்‌ 
அறிவிக்கும்‌ ஒரு முதல்வனை ௮ஃது என்றும்‌ வேண்டியே 
நிற்கும்‌. கட்டுள்ள காலத்து உலகைப்பற்றி நின்ற உயிர்க்‌ 
குக்‌ கட்டொழிர்த காலை முதல்வனை பின்றி வேறு தாரக 
மின்மையின்‌ அவனை நாடிப்‌ பற்றும்‌ என்று முற்கூறப்‌ 
பட்டது. முதல்வன்‌ உபிரையாவது உலகையாவது தன்‌ 
பொருட்டு வேண்பெவனல்லன்‌. enor மூலமாகிய 
மாயையை முதல்வன்‌ தொழிற்‌ படு த்‌.துவதற்குக்‌ காரணம்‌ 
உயிரின்‌ மீது வைத்த பேரருளேயாம்‌. ஆகவே உயிரை 
யும்‌ உலகையும்‌ இறைவனோடு தொடர்பு படுத்துவது 
அவனது திருவருளேயாகும்‌. ஆதலால்‌ முதல்வன்‌ 
(படைப்பு முதலிய) ந்தொழில்‌ நடத்துவதற்குத்‌ இரு 


ல்‌ சைவ சித்தாந்த வரலாறு, 


வருளே காரணமாதலின்‌ அத்திருவருளத்‌ தாயேன வழக 
குவர்‌ பெரியோர்‌. எல்லார்‌ திருவருளென்பது, 


உருவருள்‌ குணங்களோடு முணர்வரு ளூருவிற்‌ றோன்‌ அம்‌: 
கருமமு மருளரன்றன்‌ கரசர ணாதி சாங்கர்‌ 

தருமருளு பாங்கமெல்லாக்‌ தான ரடனக்கொன்‌ நின்றி 
யருளூரு வுயிருக்கென்றே யாக்கின னசிந்த னன்றே, 


(சித்தியார்‌) 


முதல்வன்‌ இயற்கை அறிவினனாதலாலும்‌ உயிர்‌ செயற்கை. 
யறிவுடையதாதலாலும்‌ முதல்வன்கணின்று உயிர்‌ தோன்‌ 
நிய தென்று கொள்ள இடமில்லை. உலக மூலமா 
மாயை அறிவில்லதாகலின்‌ அதுவும்‌ அறிவுடைய பொருளி 
னின்‌ று பிறப்பது அல்ல. ஆதலின்‌ கடவுள்‌, உயிர்‌, உல 
கம்‌ என்ற மூன்றும்‌ வெவவேறே. முதல்வனது திருவரு, 
ளொன்றுமே மூன்றையும்‌ தொடர்பு படுக்‌ துவதாம்‌. 


இதுகாறும்‌ கூறியதின்‌ வைத்து சித்தாந்த உண்‌ 
மையை விரித்து உணர்ந்து கொள்க. இனி அதன்‌ வச 
லாற்றை ஆராயவாம்‌ :-- 


சமிழ்‌ மொழியிலே சித்தார்தக்‌ கொள்கைகள்‌ எப்‌ 
போது எவவாறு எழுவதாயின வென்னும்‌ வினுவுக்கு' 
விடையே இவண்‌ ஆராயத்தக்கது, மக்கள்‌ யாவரும்‌ (ps 
லில்‌ ஓரிடத்தில்‌ தோன்றிப்‌ பின்‌ பல இடங்கட்கும்‌ சென்று: 
வாழ்ந்து, காலஞ்‌ செல்லச்‌ செல்ல இடம்‌, முதலிய பல 
காரணங்களால்‌ தம்முள்‌ வேற்றுமைப்பட்டுப்‌ பல்வேறு 


வகையினர்‌ ஆயினர்‌ என்று யாக்கை நூல்‌ வல்லார்‌ .கூறு 


சைவ சித்தாந்த வரலாற, சச 
$ 


வா. அ௮ங்கனம்‌ உலகெங்கும்‌ பரவுதற்கு முன்னர்‌ அவர்க்‌: 
குள்‌ மொழி தோன்றிய தெனில்‌ தோன்‌ றிய அம்மொழியி 
னின்றே உலூன்சண்‌ உள்ள பல மொழியும்‌ எழுந்தன 
வெனக்‌ கருத இடமுண்டு. அவ்வாறன்றி மக்கட்‌ கூட்‌ 
டத்தினர்‌ வெவ்வேறு நாடுகளில்‌ தங்யெபின்‌ வெவ்வேறு 
மொழிகள்‌ எழுவதாயின வென்பர்‌ இலர்‌. எவவாறாயினும்‌ 
மக்கள்‌ வெவ்வேறு நாடுகளில்‌ sads தமது பொது 
வாழ்க்கையைச்‌ செவ்வைப்படுக்‌ ய பின்னர்த்தான்‌ அவாச்‌ 
குள்‌ வழங்கும்‌ மொழிகளிலே தத்துவ வுணர்ச்சியைக்‌ 
குறிக்கும்‌ சொற்கள்‌ எழுந்து நிலைபெறும்‌ என்பது 
இயல்பே. 


இப்‌ படைப்பின்‌ தொடக்கத்‌ திலேயே முற்படைப்‌ 
பில்‌ அறிவும்‌ தவமும்‌ முதிர்ர்த பெரியோர்‌ ' தோன்றி 
மொழியையும்‌ நூலையும்‌ தோற்றுவித்து வளர்த்தன 
செனிலும்‌, அவர்கள்‌ தத்துவ வுணர்ச்சியைக்‌ குறிக்க 
வழங்கும்‌ சொற்கள்‌, தம்‌ பொருளை யறிந்து போற்றும்‌ 
ஆற்றல்‌ இல்லாத மக்கள்‌ நடுவே நிலைப்பது அரிது, 
ஆதலின்‌ அத்தகைய சொற்கள்‌ எழுந்து நிலவா நிற்கும்‌ 
மக்கட்‌ கூட்டத்தாருட்‌ தல்‌ தத்துவ வுணர்ச்ச 
யுடையார்‌ என்று கோடற்கு யாதும்‌ இழுக்கில்லை. சொற 
கள்‌ எழுந்த பின்னே நூல்கள்‌ எழுவது இயல்பு. நூல்கள்‌ 
அழிந்து போயினும்‌ மொழி உள்ளளவும்‌ சொற்கள்‌ லெ 
வாதல்‌ இருந்தே தீரும்‌. ஆதலால்‌ மால்கள்‌ முதலிய 
சரித்திர ஆராய்ச்சிக்‌ கருவிகள்‌ ஒழிர்து போயினும்‌ 
சொல்லாராய்ச்‌சி பெரிதும்‌ பயனபடவல்லதே. இது 
நிற்க, 


S2 சைவ சித்தாந்த வரலாறு, 


சைவசித்தாந்தம்‌ வேதாகம சாரமாதலாலும்‌ வேதாக 
மங்கள்‌ வடமொழியிலிருப்பதாலும்‌ ஆரியத்திளின்றே 
தமிழிற்கு சைவக்‌ கொள்கைகள்‌ வர்சனவென்பர்‌ ஒரு 
வகையார்‌. இக்‌ கொள்கையுடையாருட்‌ சிலர்‌ ஆரியமும்‌ 
தமிழும்‌ தமிழாது மொழியே Quai. ஆரியத்தின்‌ 
சிதைவாகத்‌ தமிழ்‌ இருந்தாலன்றி ஆரியரும்‌ தமிழரும்‌ 
ஒரு வகையினசென்று கொள்வகற்கிடமில்லை. தத்துவ 
ணர்ச்சி ஒரு வகையாரிடம்‌ முதற்கண்‌ உண்டாய்ப்‌ பிறி 
“தொரு வசையார்க்குப்‌ பின்‌ பயன்பட்டிருக்கலாம்‌. அல்‌ 
லது இருவகையாரும்‌ தாம்தாம்‌ ஒரு சிறிது தத்துவ 
வுணர்ச்சி முன்னெய்திப்‌ பின்‌ கலந்து அதனை விரிவு 
'செய்திருத்தலுக்‌ கூடும்‌. ஆரியத்தனின்றே தமிழரது 
ஒழுக்கம்‌ ஞானம்‌ முதலியன எழுர்ததென்று கூறுவது 
எத்துணைப்‌ பொருத்தமுடைய தென்பதைப்‌ பின்வரும்‌ 
ஆராய்ச்சியின்‌ வைத்துக்‌ காண்க. 

உரை, கருதல்‌, காண்டல்‌ என்னும்‌ கன்று அளவைக 
ள்‌ முதல்‌ நின்றதைக்‌ கடைப்பிடித்து ஆராயுமிடத்து 
அறிஞர்‌ ஆரியத்தையுக்‌ தமிழையும்‌ ஒரு பெற்றித்தாகக்‌ 
கருதுவது புலனாம்‌. 

தமிழ்ச்சொல்‌ வடசொல்‌ லெனுமிவ்‌ விரண்டும்‌ 

உணர்த்து மவனை யுணமலு மாமே” 

ஆரியமும்‌ தமிழும்‌ உடனல்கி காரிகையார்க்குங்‌ 

கருனை செய்தானே ’ 
என்ற திருமூலர்‌ திருவாக்கனை இடைச செருகல்‌ என்று 
கூறுவாறாமுளா. தத்தமது கருத்துக்கு இசையாதன 

வற்றை அவ்வாறு கூறுவது ஒரு கொள்கைபற்றினார்க்கு 
இயல்பாதலினாலும்‌ இடைச்‌ செருகுவதும்‌ ஒரு தீய வழக்க 
மாக நின்று நிலவுவதாலும்‌ பிற இரண்டு அளவைகட்கும்‌ 
ஒத்துவரும்‌ உரையே கொள்ளற்‌ பாற்றென்பது முடியும்‌. 
இரண்டாவது மேற்கோளுள்‌ உடன்‌ என்றதனால்‌ ஆரியத்தி' 
னின்றே ஞானநூற்‌ கொள்கைகள்‌ தமிழிற்கு வந்தன 
வென்று கோடல்‌ பொருத்த மில்லாததே. இம்மேற்கோ 
ளைப்‌ புகுச்தலென்பார்‌ * தமிழ்ச்‌ சொலும்‌ வட சொலும்‌ 
தாணிழற்‌ Cer’, : தமிழினீர்மை பேசத்‌ தாளம்‌ வீணை 
பண்ணினல்ல முழவமொர்தை மல்குபாடல்‌ செய்கையிட 
Gortari’? முதலியவாக திருஞான சம்பந்த மூர்த்தி நாய 
னார்‌ தேவாரத்துள்ளும்‌, பிற திருமுறைகளிலும்‌ காணும்‌ 
பல மேற்கோள்களையும்‌ புகுத்தலென்பாரோ யாம்‌ அறி 


யேம்‌, 


இனிச்‌ செந்தமிழ்‌ நிலத்து வழக்கினை ஈன்கு உணர்ந்து 
இயல்‌ நூல்‌ செய்த ஆசிரியர்‌ தொல்காப்பியனார்‌ தமிழ்‌. 
நாட்டு மக்கள்‌ வகையினை வாகைத்திணையுட்‌ சுட்டுவான்‌ 
ஓதிய “*அுறுவகைப்பட்ட பார்ப்பனப்‌ பக்கமும்‌ ?” என்ற 
முதற்‌ குறிப்புச்‌ ஞூத்திரத்துள்‌ மூன்று காலமும்‌ உணா 
வல்ல ஞானம்‌ பெற்ற அறிவர்‌ என்பாரும்‌ அவர்‌ சொல்‌ 
வழி நின்றொழுகும்‌ எண்வகை தாபதப்‌ பக்கத்தாரும்‌. 
தமிழ்‌ சாட்டிற்குரியாரெனக்‌ குறித்த இடத்தும்‌ அறி 
வராநிய நிறைமொழி மாந்தர்‌ பண்டைத்‌ தமிழிற்‌ போந்த 
எழுவகை இலக்கியங்களுட்‌ சிறந்த மறைகள்‌ இயற்றினா 
செனக்‌ குறித்தவிடத்தும்‌ அவர்‌ ஆரியரெனவும்‌ அவர்‌ 


இயற்றியது வடநூற்‌ சார்பாயதெனவும்‌ கூறாமை காண்க, 


அன சைவ சித்தாந்த வரலாறு, 
ட்‌ 


yaaani கொள்வோர்‌ தமிழ்‌ நிலத்து வழக்குக்‌ கூறும்‌ 
இயல்நூலின்‌ இயல்பு அறியாதவராவர்‌. மேற்சுட்டிய 
தொல்காப்பியச்‌ சூத்திரங்களாலே யாம்‌ உணர்க்து கொள்‌ 
ag யாதெனின்‌ தமிழ்சாட்டிலே இறைவனது திருவருள்‌ 
பெற்றுத்‌ தமிழ்‌ மக்கட்கு ஒளி நெறி காட்டவல்ல பெரி 
யோர்‌ தமிழ்ப்‌ பெருமக்களாய்‌ விளங்கனரெனவும்‌ அவர்‌ 
வழி நின்றொழுகுவார்‌ எண்‌ வகைப்பட்டன ரெனவும்‌ 
அவர்கள்‌ தாம்‌ கண்ட அரிய நூற்பொருளையும்‌ கடவு 
ளருள்பெறு முறையையும்‌ உணர்விக்கக்‌ கருதி இயற்றி 
யருளிய நூல்கள்‌ மறை யெனப்படுமென்பதும்‌ ஆம்‌. 

asr A ஆரிய முனிவரைத்‌ தொல்காப்பியனார்‌ Bus 
சென்று ஒரிடத்திற்‌ Re றியுள்ளார்‌. 

“பொய்யும்‌ வழுவும்‌ புகுந்த பின்னர்‌ 

ஐயர்‌ யாத்தனர்‌ காண மென்ப” 
என்ற இடத்துக்‌ காண்க. ரென்பது அரியரென்பதன்‌ 
இிதைவாம்‌. யர்‌ என்பதற்கு ஆசிரியர்‌ நச்சினார்க்கினியர்‌ 
இருடிக ளென்றது காண்க. தமிழ்‌ நாட்டு அறிவர்‌ இருடிக 
ளென விசேடிக்கப்படுவதில்லை. அறிவர்‌ அருளிய நூலை 
அசிரியர்‌ ஈச்சினார்க்கினியர்‌ காலத்தும்‌ ஆகமம்‌ என்ற பெய 
ரால்‌ குறிப்பது வழக்கம்‌ என்று தெரிகிறது, 


‘ ஆகம மென்ப தறிவலூலாற்‌ 
போக புவன முண்டெனப்‌ புலங்சொளல்‌' 
என்ற மணிமேகலை அடிகள்‌ உற்றுரோக்கத்தக்கன, கநஞ்‌ 
சித்திணேயுள்‌ உலக நிலையாமை கண்டு துறவு புக்கோர்‌ தம்‌ 

மனைவியரைத்‌ தமது பணிவிடைக்குரியவராகக்‌ கொண்டு 
வாழந்தமை குறிக்கப்பட்டது. அந்தண சென்பார்க்குரிய 
இலக்கணம்‌ யாதென்று கூற வெழுந்த மரபியற்‌ சூத்திரம்‌ 
திருவள்ளுவர்‌ குறித்தது போல அவரது பண்பினை உசை 
யாமல்‌ அவரது அடையாளங்களைக்‌ கூறியது வியக்கத்தக்‌ 
கதே. 


“ நூலே காகம்‌ முக்கோல்‌ மனையே 


ஆயுங்காலை அந்தணராக குரிய j 


என்ற விடத்து நூலேன்பது ஏட்டைக்குறிப்பதோ பூனூலக்‌ 
குறிப்பதோ வென்னும்‌ யேமெழற்‌ பாலதே. அந்தணர்‌ 
என்ற சொல்லும்‌ தனித்தமிழ்ச்‌ சொல்லாக விருப்பதால்‌ 
அது பிற காட்டினரைக்‌ குறிக்க எழுந்த தென்று கூற 
இடமில்லை. கமண்டலம்‌, திரிதண்டம்‌, அசனம்‌ என்னும்‌ 
மூன்றையும்‌ துறவியர்க்கு உரியனவாக நூல்கள்‌ கோடலி 
னாலும்‌ அறவியர்க்குப்‌ பூனூலின்மையாலும்‌ நூலென்பது 
ஏட்டைக்‌ குறிப்பதே யாமென்க. 


அவ்வாறு கொள்ளுமிடத்து அந்தணர்‌ ஒரு வகைத்‌ 
துறவியராவர்‌. இது பற்றியே அந்தணரது இலக்கணத்தை 
திருவள்ளுவர்‌ “நீத்தார்‌ பெருமை என்னும்‌ அதிகாத்து 
விதந்து ஓதினர்‌. தமிழிலே அறம்பொருள்‌ இன்பம்‌ விடி 
என்னும்‌ நான்னையும்‌ இனிதுணர்த்தும்‌ நான்மறைகள்‌ 
இருந்தன என்பதைத்‌ திருநான்மறை விளக்கத்திற்‌ கண்டு 
கொள்க. உறுதிப்‌ பொருள்‌ நான்கினையும்‌ உணர்த்தவல்ல 
நன்‌ மறைகள்‌ ஆதியில்‌ தமிழில்‌ இருந்தன வென்றும்‌ 
அவைபோன்ற மறைகள்‌ நிறைமொழி மார்தராலே தமிழில, 


௧௬ சைவ சித்தார்த வரலாறு, 


இயற்றப்‌ பட்டன வென்றும்‌, தமிழ்‌ ஈனமக்கட்கு உண்மை 
யறிவுச்‌ சுடர்‌ கொளுத்தும்‌ அறிவர்‌ தமிழ்‌ காட்டினசென்றும்‌ 
யூகிக்கப்படும்‌. கூறிய ௮க்நான்‌ மறையும்‌ முழுமுதற்‌ கட 
வுள்‌ ஆலகிழற்‌ கீழ்‌ அறம்‌ பகரக்கேட்ட நால்வர்‌ வாயிலாக 
எழுந்தது எனத தேவாரம்‌ முழங்குதலானும்‌ சைவ சித்‌ 
தாந்த உண்மையறிவு தமிழ்‌ நாட்டீனாக்குத்‌ தமிழ்ப்‌ பெரி 
யோராலே பண்டைக்‌ காலத்துக்‌ கிடைத்துள்ள தென்பது 


பூகிக்கப்படும்‌. 
| aa- 


இச்‌ கொள்கையானது ஈன்று நிலவுதற்கு இடையூறாக 
உள்ளன தமிழ்ப்‌ பண்டை மறைகள்‌ மறைந்தமையும்‌, அள 
வற்ற செர்தமிழ்‌ நூல்கள்‌, தமிழ்மக்கள g மடியினாலும்‌ பழ 
வினையினாலும்‌ இறந்தொழிர்தமையும்‌, தமிழ்‌ நூற்‌ பொருள்‌ 
இளக்கும்‌ வடமொழி நூல்கள்‌ பாதுகாக்கப்‌ பெற்று 
நாடெங்கும்‌ பரர்தமையும்‌, வடநூலாளர்‌ தம்‌ நூல்‌ மீது 
வைத்த பற்றும்‌ தமிழாது நூற்பற்றின்மையும்‌, அப்பற்றின்‌ 
மையை நிலை பெறச்‌ செய்யுமூலம்‌ தமது உயர்வை நிலை 
நிறுத்தக்‌ கருதும்‌ அரியர்‌ முயற்சியால்‌ தமிழரது வடதூ 
லபிமானமும்‌ வடசொற்‌ பெருவழக்கமும்‌ யாண்டும்‌ 
தழைத்தமையும்‌ அனைய்பிறவும்‌ அம்‌ என்பதற்கு யே 
மில்லை. 

ஆயினும்‌ தமிழ்‌ நெடுங்கணக்கின்‌ அமைப்பையும்‌ 
தமிழ்‌ எழுத்தியல்நூல்‌ நுட்பத்தையும்‌ நுணுகி ஆராய்‌ 
வோர்‌ பேச்சொலிக்‌ குழாத்துக்கு மூலமாகிய தனி ஒலி 
களும்‌ துணை ஒலிகளும்‌ ஒலி அல்‌ முறைப்படி தமிழில்‌ 
அமைந்து நிற்குழுறை எம்மொழியுள்ளும்‌ கிடையாத 


எனவும்‌ எம்மொழியையும்‌ எவ்வொலியையும்‌ இட்பமாச. 


சைவ சித்தாந்த வரலாறு, ௧௭ 


வரைதற்கு உரிய எழுத்துக்கள்‌ தமிழிலே உள்ளன 
வென்றும்‌ உணர்தல்‌ கூடும்‌. இங்ஙனம்‌ கண்ட பேரறி 
வாளராகய இரு. P. V. மாணிக்க நாயக்கர்‌ அவர்கள்‌ 
தமிழ்‌ இயல்‌ நூலினை அதன்‌ சொல்வரலாற்‌ நினைக்‌ 
கொண்டு பொருள்‌ கொள்ளுமிடத்து ௮ஃது ஒரு சைவ 
சித்தாந்த ஈன்னூலாக விளங்குகின்றது என்று கூறு 
amisa. நெடும்‌ கணக்கையும்‌ இயல்‌ நூலையும்‌ வகுத்த ' 
தமிழ்ப்‌ பேரறிஞர்‌ அவ்வியல்‌ நூலிற்கூறியவாறே முக்கால. 
மும்‌ அறியும்‌ ஆற்றலுடையராகலின்‌ தமிழ்‌ நூல்கள்‌ 
தீமக்குப்பின்‌ அழிர்தொழியு மென்பதை முன்னோக்கி 
மொழியுள்ளளவும்‌ உண்மை நூற்‌ கருத்து நிலைபெற 
மாறு அதனை எழுத்திலும்‌ சொல்லினும்‌ இயல்றூல்‌ 
அமைப்பினும்‌ பாதுகாத்து வைத்தனர்போலும்‌, தமிழ்‌ 
மக்கள்‌ பண்டுதொட்டே தத்துவ வுணாச்சியில்‌ தலை 
சிறந்தவரென்பதைப்‌ பின்வரும்‌ தமிழ்ச்‌ சொல்லாராய்ச்‌ 
சியால்‌ ஒரு சிறிது விள க்குவாம்‌, 

அந்தணர்‌ என்ற சொற்போலவே பார்ப்பார்‌ என்ற 
சொல்லும்‌ தமிழே. பார்ப்பார்‌ என்றமையாலே அஃது 
ஆரியப்‌ பிராமணரைக்‌ குறிப்பதெனத்‌ துணிவது 
தற்காலத்திற்குப்‌ பொருர்துமாயிலும்‌ பண்டை தூல 
ராய்ச்சிக்குப்‌ பொருந்துமா றில்‌. அதலால்‌ தீமிழ்ப்‌ 
பார்ப்பார்க்கு உரிய தொழில்‌ ஆரியப்‌ பிராமணர்க்கு 
உரிய வேள்வி முதலியனவே என்று கொள்ளுதலும்‌ 
தவறே. நுணுகி தராரயுமிடத்து அன்பு மிக்க வழி 
பாட்டினால்‌ கடவுட்‌ காட்டு பெறவல்ல தமிழ்‌ மக்களே 
பாரிப்பார்‌ எனப்‌ பெற்றன ரென்பது விளங்கும்‌. கடவுளை 
RG வடிவத்திலே வழிபாடு செய்வதற்கு “psa கின்‌ 

r சைவ சித்தாந்த வரலாறு, 


அதவுவாராகிய இற்றைக்‌ காலத்தில்‌ ஆதிசைவர்‌ எனப்படு 
வோரே பண்டைப்‌ பார்ப்பார்‌ என்று யூகிப்பதற்கு 
இடமுண்டு. முப்பொழுதுக்‌ திருமேனி திண்டுவாரும்‌ 
அவரே. அசைவ ஆசாரியரை சுமார்த்தராய்ப்‌ பிறந்து 
சைவம்‌ புகுந்து அசாரியாபிடேகம்‌ பெற்றவரினின்‌ றும்‌ 
பிரித்து வேறாகக்‌ கருஅம்‌ வழக்கமும்‌ கொள்கையும்‌ 
இருவரும்‌ ஒரே மக்கட்‌ பகுப்பைச்‌ சார்ர்காரல்ல ரென்ப 
தை ஈன்கு வற்புறுத்தும்‌, என்னை ? 


இச்‌ தியாவி லுள்ள இந்து மக்கள்‌ அனைவரும்‌ நான்கு 
வருணப்‌ பகுப்புடைய ஒரே மக்கட்‌ கூட்டத்தினர்‌ ஆவ 
செனின்‌ அவருள்‌ ஓர சமயத்தவரரய்‌ ஓரே மரபினராப்‌ 
உள்ள இருவர்க்குள்‌ வேற்றுமை காண்பதற்குக்‌ காரணம்‌ 
வேறொன்‌ றும்‌ தோன்ற வில்லை, ஆதிசைவரும்‌ மகர 
சைவரும்‌ ஒரே கொள்கை புடையராய்‌ ஒரே முறையாக 
ஆசாரியாபிடேகம்‌ பெற்றவராய்‌ இருப்பினும்‌ அவருள்‌ 
ஆ தஇசைவரை வேறு பிரிவினராகவும்‌ மகர சைவரைப்‌ 
பிறிதொரு பிரிவினராகவும்‌ கருதக்‌ காரணமில்லை, ஒரே 
மிஷனைச்‌ சார்ந்த புராட்டஸ்டண்டு கிறித்தவப்‌ பா திரி 
மாருள்‌ ஐரோப்பியர்‌, இந்தியர்‌ என்ற பிரிலொன் நு தவிர 
வேறு யாதுமில்லை. இவ்வாறே எச்சமயத்தும்‌ கொள்ளப்‌ 
படும்‌. சமய வேற்றுமையும்‌ வருண வேற்றுமையும்‌ 
இல்லா தீ விடத்து ரேரப்பியர்‌ இக்தியர்‌ என்றது 
பொன்ற மக்கட்‌ பகுப்பு வேற்றுமை யொன்றுமே யாஷ்‌ 
டிம்‌ காணப்படும்‌, ஆதலின்‌ அதி சைவரும்‌ மகா சைவ 
ரும்‌ தமது பிறப்பினாலே வெவ்வேறு மக்கட்‌ கூட்டஷ்‌ 
திற்கு உரியாசென்பது BOG யூசிக்கப்படும்‌, இவ 


சைவ சித்தாந்த வரலாறு, கக 


வேற்றுமை பற்றியே மகா சைவாது வருணத்தாராகிய 
சுமார்த்தர்‌ ஆதி சைவரை இகழ்வதும்‌ அன்னோர்‌ மகா 
சைவராயெ போதும்‌ திருக்கோயிலிற்‌ பரார்த்த பூசைக்கு 
அருகால்லர்‌ என்று ஆகமம்‌ விதித்ததும்‌ என்க. இது 
பற்றியே திருமூலமா முனிவரும்‌, - 


££ பேர்கொண்ட, பார்ப்பான்‌ பிரான்‌ றன்னை யர்ச்சிக்கில்‌ 
பொர்கொண்ட வேர்தர்க்குப்‌ பொல்லா வியாதியாம்‌ 
பார்கொண்ட நாட்டிற்குப்‌ பஞ்சமு மாமென்றே 
சீர்கொண்ட நந்தி தெரிந்துரைத்‌ தானே! 


என்று அருளிச்‌ செய்ததும்‌ காண்க, இத்திருப்‌ பாட்டி 
னுள்‌ பேர்கொண்ட பார்ப்பான்‌ என்றது சுமார்த்தனை 
யாவது மகா சைவனையாவது குறிக்கு மென்பதில்‌ தடை 
பில்லை. இன்னோர்‌ பார்ப்பார்‌ என்னும்‌ பேரைக்‌ கொண்‌ 
டனர்‌ என்பது குறிக்கப்பட்டது. அஃதாவது ஆதி 
சைவரின்‌ பேசாகிய பார்ப்பார்‌ என்றதைத்‌ தாமும்‌ அவர்‌ 
போல ஈடித்து ஊதியம்‌ பெறுதற்‌ பொருட்டு தமக்குப்‌ 
பெயராக வழங்கினர்‌ ஆரியப்‌ பிராமணர்‌ என்று கருத 
வேண்டியதா யிருக்கிறது. இவ்வாறே அந்தண ரென்ற 
சொல்லையும்‌ அவர்கள்‌ தம்‌ பெயராய்க்‌ கொண்டனர்‌ 
போலும்‌. அவ்வாறு கொள்ளுதல்‌ பொருத்த மன்றெனக்‌ 
குறிப்பாலுணர்த்துவான்‌ அந்தணர்‌ இலக்கணத்தைத்‌ திரு 
வள்ளுவர்‌ விதந்தோதினர்‌ போலும்‌. ஆகவே : அதி 
சைவசே தமிழ்‌ "நிலத்தில்‌ முதன்‌ முதல்‌ பார்ப்பா செனப்‌ 
பட்டார்‌ என்பது . விளங்கும்‌. வி௭ங்கவே, சைவ சித 
சாந்த நெறியை அறிவுறுத்தும்‌ ஆசிரிய வகையில்‌ Ang 
தோர்‌ தமிழரென்பது முடியும்‌. இதனாலும்‌ இப்போது 


உ௰ சைவ Ages வரலாறு. 


சைவ கித்தாந்த மெனப்படும்‌ திருநேறியானது பண்டைத்‌ 
தமிழரது கடவுள்‌ நெறியெனக்‌ கருதப்‌ பெறுமென்க, 


ஞால முதல்வனைச்‌ சுட்டும்‌ பழந்தமிழ்ச்‌ சொற்கள்‌ 

கடவுள்‌, இயவுள்‌, கந்தழி யென்பன, கடவுள்‌ ? என்ப 
தின்‌ நேர்பொருள்‌ * கடந்துள்ள பொருள்‌”. எதனைக்‌ கடர்‌ 
திவனென உலக முதல்வனைக்‌ கூறுதல்‌ இயல்பெனின்‌, 
காணப்படு முலகத்தை என்பது. அறிவு முதிரமுதிரச்‌ 
கடவுள்‌ உள்ளத்தைக்‌ கடந்துள்ளவன்‌ என்பது Mora 
கும்‌. விளங்கவே சொற்‌ கடந்தவன்‌ அவனெனச்‌ சொல்ல 
வேண்டிய இல்லை. இச்சொல்‌, 
நினைப்பதாக சிந்தைசெல்லு மெல்லையேய வாச்கினாற்‌ 

நினைத்துணையு மாவதில்லை சொல்லலாவ கேட்பவே 

அனைத்துலகும்‌ ஆயநின்னை 8ம்புலன்கள்‌ சாண்லொ 

எனைத்தெனைத்த தெப்புறத்த தெர்தைபாத மெய்தவே?? 


(சிவவாக்கியர) 


££ அப்பாலைக்‌ கப்பாலானை அரூரிற்‌ கண்டடியேன்‌ 
அயர்த்தவாறே?? 


££ எப்பாலவர்க்கும்‌ அப்பாலாம்‌ என்‌ ஆரமுதேயோ ” 


என்னும்‌ இருவாக்குக்களை நினைவுறுத்துகிறது. * காண்‌ 
டற்கரிய கடவுள்‌ கண்டாய்‌ என்று உடம்பொடு 
புணாத்துக்‌ கூறிய வண்ணம்‌ காணப்படும்‌ யாவும்‌ 
அழிதலின்‌ smash அழியும்‌ பொருள்களுள்‌ ஒன்‌ 
றல்லாத முதல்வன்‌ காணப்படாதவனாய்‌, காணும்‌ இவ்‌ 
வுலகைக்‌ கடந்து நிற்பவன்‌ என்னும்‌ :பொருளேயுடையீ 


பெயரை ஞால முதல்வனுக்கு இட்டு வழங்கும்‌ மக்கள்‌ 


சைவ சித்தாந்த வரலாறு, ௨௧ 


வகுப்பினர்‌ படைப்புப்‌ பொருளைக்‌ கடவுளசெனச்‌ கருதாத 
நிலையின ரே யென்பது தெள்ளிது. கடவுள்‌ என்ற சொல்‌ 
தமிழில்‌ மிக்க பழமையானது. அவ்வாறே இயவுள்‌ என்ற 
சொல்லும்‌ ஆம்‌. எல்லாவற்றையும்‌ முதல்வன்‌ இயக்கு 
கின்றான்‌ என்னுங்‌ கருத்தில்லாதவர்‌ அவனை இயவுள்‌ 
என்னக்‌ காரணமில்லை, “கந்தழி? என்ற சொல்‌ பற்றி 
லான்‌ சுட்டிறந்தவன்‌ என்னும்‌ பொருளையுடையது. கந்து 
என்பத முதலில்‌ தறி,யென்பதை யுணர்த்திப்‌ பின்‌ பற்றும்‌ 
ஓர்‌ பொருளைக்‌ குறிப்பதாய்ப்‌ பின்‌ பற்றுக்கோடாக உள்ள 
எதையும்‌ உருவ௫க்கப்‌ பயன்பட்டது. “ பழமை கந்தாக *” 
என்ற விடத்து அப்பொருள்‌ காண்க. கடவுளை வணங்‌ 
கும்‌ நிலையத்திற்கும்‌ அப்பெயர்‌ வருவதை £ கந்துடை 
நிலையினும்‌, கலி கெழுகந்தங்‌ கடவுள்‌. கைவிட ? என்ற 
விடத்தும்‌ காண்க. கடவுள்‌ பற்றி நின்று அருள்‌ செய்‌ 
தற்கும்‌ கடவுளை நினைவூட்டுவார்‌ சுட்டுதற்கும்‌ நிலையமாக 
நின்ற கந்தினுக்கு வேறாய்ச்‌ சட்டற்றவன்‌ என்ற பொருள்‌ 
கந்தழி யென்ற சொல்லிற்கு உள்ளதாம்‌. எல்லாவற்றை 
யும்‌ இயக்கும்‌ முதல்வன்‌ பற்றிலான்‌ எனவே அவன்‌ 
தீன்வய முடையவனென்பதும்‌, எல்லாவற்றையும்‌ இயக்கு 
வது தன்‌ பொருட்டன்று என்பதும்‌, சுட்டிறந்தவன்‌ 
எனவே தோற்றக்‌ கேடுகளில்லா தவனாய்‌ முற்ற நிவுடையன்‌ 
என்பதும்‌, இயவுள்‌ என்றமையினாலே அவன்‌ இயற்கை 
யறிவை யுடையவனென்பதும்‌, கடவுள்‌ எனவே உலகைக்‌ 
கடர்துளனாதலின்‌ இயல்பாகவே பாசங்களினின்றும்‌ 
நீங்கின னென்பதும்‌, உயிரறிவுக்கு அப்பாற்பட்டவ 
னெனவே பொருள்‌ தன்மையால்‌ உயிரின்‌ வேருயனென்ப 
அம்‌ இனிது விளங்கும்‌. யாதொரு வடிவில்‌ அவனை 


௨௨ சைவ சித்தாந்த வரலாறு, 


வணங்கினாலும்‌ அன்பர்க்குத்‌ தோன்றி அருள்புரிவா 
ரென்பது ஓர்‌ சிறந்த கொள்கை, aigo நிலையில்‌ கடவு 
ளைத்‌ தமிழர்‌ வழிபட்டமையா னும்‌ ““முரணினர்‌ உட்க முரு 
கெழுவியனகர்‌ ” என்னு மிடத்துக்‌ கடவுள்‌ குறிஞ்சி நிலத்‌ 
தார்க்குத்‌ தோன்றுவது கூறப்பட்டமையானும்‌, ௮௮ 
தமிழ மக்களுள்‌ பரவியிருந்தது என்பது இனிது 
போதரும்‌. 


உயிர்‌, உடம்பு என்ற சொற்கள்‌ உருவகப்‌ பொருளில்‌ 
இலக்கணத்துள்ளும்‌ வழங்குவதனால்‌ தமிழ்‌ நாட்டினர்‌ 
யாவர்க்கும்‌ உயிர்‌ உடம்பு என்பதன்‌ வேறுபாடு தொன்று 
தொட்டே நன்கு தெரிந்த தொன்று என்பது சொல்லா 
மலே அமையும்‌. * உடல்மேல்‌ உயிர்‌ வர்தொன்றுவது 
இயல்பே” என்ற நூற்பா, உயிர்‌ உடம்பின்‌ பற்றுடைய 
தென்ற கருத்தை நயம்படக்‌ குறித்தது காண்க. 


‘Jorn’ என்ற சொல்‌ செம்மை யடியாகப்‌ பிறந்தது. 
செம்மை என்பது நன்மை, நேர்மை, சிறப்பு, மங்கலம்‌, 
சுகம்‌ என்கின்ற பண்பினையும்‌ செந்நிறம்‌ என்ற நிறத்தை 
யுங்‌ குறிக்கும்‌ ஒரு சொல்‌, செர்நிறம்‌ என்ற பொருளில்‌ 
NF சொல்‌ வழங்குமிடத்து அதினின்று ‘Gar? என்ற 
சொல்‌ எழுந்து வழங்குதல்‌ கண்களிரண்டுஞ்‌ சிவந்தன 
வென்பதில்‌ அது சிவந்தன வென்பதன்‌ பகுதியாக அமைத 
லால்‌ விளக்கும்‌. கடவுளை ஆசிரியர்‌ திருவள்ளுவ நாயனார்‌ 
செம்பொருள்‌ என்றார்‌. செம்பொருள்‌ என்‌ னும்‌ சொற்றொட 
ரின்‌ பொருளே சிவம்‌ என்பதற்குங்‌ கொள்ளப்படும்‌, இப்‌ 
பொருளிலே தான்‌ சிவம்‌? என்பது வடமொழியிலும்‌ 
வழங்குவது. சிவம்‌ என்ற சொல்லை வடமொழியாகக்‌ 


சைவ சித்தார்த வரலாறு, ௨௩ 


கொண்டு கூறும்‌ தாதுப்பொருள்‌ தமிழ்ச்‌ சொ ற்பொருள்‌ 
போல அவ்வளவு சிறந்ததன்று, 

சிவ என்பதிலுள்ள சகரம்‌ ஆரியபாஷைகளுள்‌ ஆதி 
கிடையாதென்று பாஷாதத்துவ விற்பனர்‌ s maar. ச 
என்பது தமிழ்‌ எழுத்து, ஸ்‌ என்பது அரியம்‌. ல 
என்பது அரியத்திலுண்டு; of என்பது தமிழிலே 
தான்‌ ஆதியில்‌ வழங்கியது. அப்படியே ண என்ப 
அம்‌ ஆதியில்‌ தமிழிலேயேதான்‌ இருந்தது. தமிழிலே 
யுள்ள சகரத்தின்‌ ஒலியே சிவம்‌ என்பதிலுள்ள ௪௧ 
சததுக்கும்‌ ஆம்‌ என்பது டாக்டர்‌ கால்டலேல்‌ செய்த 
ஆரரய்ச்சியால்‌ இனிது விளங்கும்‌. இதனாலே பொருளா 
லன்றிச்‌ சொல்லாலும்‌ சிவம்‌ என்பது தமிழே. சுகர்‌ 
தீருவது, மங்கலர்‌ தருவது என்று கடவுளைக்‌ குறிப்பது 
தமிழா து நினைவின்‌ போக்குக்கு ஏற்றதே யன்றி, பண்டை 
ஆரியாது நினைவின்‌ போக்குக்கு ஏற்றதன்று, காணப்‌ 
படும்‌ பொருட்கு அப்பாற்‌ பட்டவனென்றும்‌ இனபர்‌ 
தருபவனென்றுங்‌ கடவுளை யெண்ணுவது பண்டைத்‌ 
தமிழ்‌ மக்களது இயல்பு. அளப்பெருந்தன்மை வளப்‌ 
பெருங்‌ காட்சியதாயெ அகாயத்தைப்‌ பார்த்தவுடனே 
எல்லையற்ற அவவாகா யமும்‌ அங்கே தோன்றுகின்ற ஒளிப்‌ 
பிழம்பாக ஞாயிறும்‌ திங்களுமே முதல்வனும்‌ என்று 
திரியக்கொண்ட மனநிலையில்‌ எழுந்த சொற்களே கடவு 
க்குப்‌ பெயரரக வடமொழியில்‌ வழக்க. பிரமம்‌, 
விஷ்ணு, ருத்திரன்‌ என்ற சொற்கள்‌ பெரிது, பார்தது, 
செம்மையன்‌ என்னும்‌ பொருளில்‌ ஆதியில்‌ வழங்க. 
பெரிது என்னுஞ்‌ சொல்லில்‌, ot! were “ee 
றும்‌ கடவுளைப்‌ பிரித்தறிதற்கு உரிய பொருட சிறப்பு 


௨௪ சைவ சித்தார்த வாலா. 


ஒன்றுர்‌ தோன்றவில்லை, (தலில்‌ அளப்பரிய உல 
கையே பெரிதெனக்‌ கொண்டு உலகையும்‌ முதல்வளையும்‌ 
ஒன்றெனக்‌ கருதினோர்‌ கூறிய சொற்போல அது 
விளங்குகின்றது. எவ்வாறு பொருள்‌ கொள்ளினும்‌ கட 
வள்‌ என்‌ ற சொற்போலப்‌ பொருள்‌ வள முடைய தன்று, 
விஷ்ணு என்ற சொல்‌ வியாபகன்‌ எனப்‌ பொருள்பட்டு 
எங்கு மிருப்பவன்‌ என்று கடவுளைக்‌ குறிக்கும்‌. எங்கு 
மிருந்து அவன்‌ செய்வது யாதென அச்சொல்‌ விளக்காத 
தால்‌ அஃது இயவுள்‌ என்ற சொற்போல்‌ பொருளாற்ற 
அடைய தன்று. அதற்கு நேராய மால்‌ என்ற சொல்‌ 
அனபு என்னும்‌ பொருள்பட்டு, கடவுளுடைய திரு 
வருளைக்‌ குறிப்பது. விஷ்ணு என்பதின்‌ பகுதிப்‌ பொரு 
ஞூடைய தமிழ்ச்சொல்‌ இறைவனென்பது. அஃது “இறு” 
எனபதனடியாகப்‌ பிறந்தது... இறு என்பது தங்குத 
லென்னும்‌ பொருளுடையது. ருத்திரன்‌ எனற சொல்‌ 
பல பொருள்‌ உடையதாயினும்‌ செம்மையனென்ற பொரு 
ளில்‌ முதல்வனை ஆரியர்‌ ரெருப்புவாயிலாக வழிபட்ட 
மையை வெளிப்படுத்தும்‌. துன்பம்‌ நீக்குபவன்‌ என்று 
௮ச்சொற்குப்‌ பொருள்‌ கொள்ளினும்‌ அஃது இறைவனை 
மாத்திரம்‌ குறிக்கும்‌ ஈயம்‌ உடையதா தத தோன்றவில்லை, 


இதுகாறும்‌ கூறியவாற்றால்‌ முழு முதற்‌ கடவுள்‌ 
ஓருவன்‌ உளனென்றும்‌, அவனின்‌. வேறாய உயிரும்‌ 
உலகும்‌ உளவென்‌ அம்‌, அன்பினால்‌ வழிபடுவார்க்கு முதல்‌ 
வன அருள்‌ புரிவானென் றும்‌, பண்டைத்‌ தமிழர்‌ ஆரியக்‌ 
கலப்பின்‌ முன்னே உணர்ந்தனர்‌ என்பதைத்‌ தமிழ்ச்‌ 


சொற்களே இனிது விளக்குவது கண்டாம்‌. இம்மொழி 


om 


சைவ இத்தாந்த வரலாறு, உடு 


கள்‌ தனித்தமிழ்ச்‌ சொற்களாயும்‌ மொழி பெயாப்பான்‌ 
அமைந்தன வல்லாதனவாயும்‌ விளங்குவதாலும்‌ வட 
மொழிப்‌ பண்டை நூலிற்‌ காணப்படும்‌ கடவுட்‌ பெயர்கள்‌ 


தமிழ்ப்‌ பெயர்கள்போல அத்தகைய பொருள்‌ ஈல முடைய 


(Son வாகலானும்‌ இச்சொற்கள்‌ குறிக்கும்‌ அரிய உண்மை 


கள்‌ ஆரியக்‌ கலப்பின்‌ பின்‌ தமிழர்க்குத்‌ தெரிந்தன 


' வென்று கொள்வதற்கு இடமில்லை. 


“மறைமொழிதானே மந்திர மென்ப? என்று 


தொல்காப்பியர்‌ குறித்ததை gery மிடத்து வட 


மொழியில்‌ மந்திரம்போலத்‌ தமிழில மறை மொழிகள்‌ 


இருந்தன என்றும்‌ அவை கருதிய பயனைக்‌ கொடுக்‌ 
கும்‌ அற்றலுடையன வென்றும்‌ விளங்குகின்றன. 
சொற்பொருட்கு ஏற்ப, மறைமொழியை தமிழ்‌ மூதறி 
வாளா தக்கார்க்கு மறைவாக ஈதலன்றி வெளிப்படக்‌ 
கூறமாட்டார்‌. ஆதலால்‌ ஆசரியர்‌ நச்சினார்க்கினியர்‌ தமிழ்‌ 
மந்திரங்களை வல்லார்வாய்க்‌ கேட்டுணர்க வென்றார்‌. 
ஈதறியார்‌ மந்திர மென்பது தமிழர்‌ அறியாததொன்று 
என்று பிதற்றுவார்கள்‌. எம்மந்திரத்திற்கு மூலமாகிய 


பிரணவ மந்திரம்‌ தமிழே என்பது, 


்‌ கொன்றைச்‌ சடையார்க்கு ஒன்றைத்‌ தெரியச்‌ 
கொஞ்சத்‌ தமிழாற்‌ பகர்வோனே ’ 


என்ற அருணகிரி நாதர்‌ திருவாக்கால்‌ இனிது விளங்கும்‌. 
பாதுகாப்பவன்‌ என்கின்ற பொருளில்‌ கடவுள்‌; ஓம்‌ எனப்‌ 
படுவசென (வடமொழி) கூர்ம புராணத்திற்‌ கூறியவாறே 
பாதுகாத்தல்‌ என்கின்ற பொருளில்‌ தமிழிலேதான்‌ ஓம்‌ 


என்பது சொன்‌ மூலமாக விளங்குகின்றது. ஓம்பு 


௨௪ சைவ சித்தாந்த வரலாறு, 


என்பது அதனடியாகப்‌ பிறந்த சொல்‌. பகுதியின்‌ பகு, 
தியே சொன்‌ மூலமெனப்படும்‌. எழுத்து வடிவாலும்‌ 
பிரணவம்‌ தமிழே யென்பது சொல்லாமல்‌ விளங்கும்‌. 
செவிப்புலனாக ஒலிக்கப்படு மிடத்தும்‌ அது தமிழ்‌ நூல்‌: 
விதிக்கு ஏற்றதாய்‌ விளங்கு மென்று திருவாளர்‌ பா. வே. 
மாணிக்க நாய்க்கரவர்கள்‌ நன்கு விளக்கிப்போர்தனர்‌. 
பிரணவத்தை “முத்தமிழ்‌” என்று கூறும்‌ சித்தர்‌ வழக்‌: 
னையும்‌ உற்று நோக்குக. 

இனி, மந்திரற்களுள்‌ பிரதானமாகிய பீஜமந்திரம்‌ 
எனப்படும்‌ வித்தெழுத்து வடமொழி வேதத்தின்‌ மிக்குப்‌ 
புலனாவது அன்றென் றும்‌, தந்திரத்திற்கே உரியதென்றும்‌. 
கல்கத்தா லீக்கோர்ட்டு நீதிபதி (High Court Judge, 
Calcutta) யாகிய சர்‌. ஜாண்‌ உட்ராவ்‌ (Sir John 
Woodroffe) என்பவர்‌ கூறியுள்ளார்‌. வடமொழியில்‌: 
தந்திர மெனப்படுவதும்‌ தமிழில்‌ நூலெனப்பவெதும்‌ ஒரு. 
பொருளுடையனவே. தமிழர்‌ இமயமலை முதல்‌ குமரி 
ஈறாக உள்ள நாடு முழுவதிலும்‌ பரவியிருந்தனர்‌ என்று: 
சறித்திரதூலார்‌ கூறுகின்றார்கள்‌. ழகர எழுத்துள்ள 
மொழிகள்‌ இமயமலைச்‌ சார்பில்‌ இன்றும்‌ வழங்குகின்‌ 
றன. தமிழ்மக்களுள்‌ சிறந்த வேளாளரே கங்கை மைந்தர்‌ 
என்பது, அவர்‌ கங்கைத்‌ துறையில்‌ ஒருகாலத்தில்‌ வாழ்ந்‌ 
ததைக்‌ குறிக்கும்‌. இருக்குவேதத்தில்‌ நன்கு ஆராயந்த: 
மேல்‌ நாட்டுக்‌ கவிஞராகிய (Ragozin) ரகோசின்‌ என்பவர்‌' 
தமது (Vedic India) வேடிக்‌ இந்தியா என்னும்‌ நூலுள்‌ 
£ சிவன என்னும்‌ தெய்வம்‌ திராவிடரால்‌ வணங்கப்பட்ட. 
தென்றும்‌, திராவிட மன்னர்‌ பலர்‌ வடராட்டில்‌ அரசு 


புரிந்தனர்‌ என்றுங்‌ கூறியுள்ளார்‌. வடராட்டில்‌ தமிழர்‌ 


சைவ சித்தார்த வரலாறு, உ௭ 


நிலவிய காலத்து பொன்மலையின ஒரு பகுதியாகிய கைலை 


என்னு மிடத்தைத்‌ தமது சமய நிலையமாகக்‌ கொண்டனர்‌, 


ஆவும்‌ கூவிளமும்‌ கண்மணியும்‌ வடசாட்டில்‌ செழித்‌ 
தோங்கிய பொருள்களே. இமயமலைச்‌ சாரலில்‌ ஆரியரும்‌ 
தமிழரும்‌ ஒருங்கு கலந்தனர்‌. தமிழரது நூலை அரியர்‌ 
தந்திர மென்றனர்‌. ஆரிய மொழியிலுள்ள தந்திரங்கள்‌ 
யாவும்‌ தமிழ்‌ நூல்‌ வழியவென்பது தந்திரத்தை அரியர்‌ 
அவைதிக மென்று கொண்டமையால்‌ இனிது விளங்கும்‌. 
தீர்திரமென்பன ஆரியருக்குத்‌ தமிழரிடமிருந்து புதிதாக 
வந்தமையால்‌ *வந்தது” என்னும்‌ பொருளுடைய ஆகமம்‌ 
என்னுஞ்‌ சொல்லை அதற்கு இட்டு வழங்கினர்போ லும்‌. தற்‌ 
தரத்தின்‌ பல கருத்துக்கள்‌ வேதத்துள்‌ புகுவனவாயின , 
தமிழ்‌ நாட்டு அறிவர்‌ தமது மாணவர்க்கு ஆகமம்‌ அறி 
வுறுத்தனார்‌ என ஆரியர்‌ நச்சினார்க்கினியர்‌ தொல்காப்‌ 
பிய வுரையுட்‌ கூறியது காண்க. தந்திரச்‌ சார்பாய நூல்‌ 
கள்‌ கூறும்‌ மருத்துவம்‌, மந்திரம்‌, யோகம்‌, ஞானம்‌ முதலி 
யன, வைதிகச்‌ சார்பாய நூல்கள்‌ கூறுமவற்றுள்‌ நின்றும்‌ 
வேறாகக்‌ காணப்படுவதா ௮ம்‌ வைதிகச்‌ சார்பாயெழுர்த 
சாங்கியம்‌ முதலிய அறுவகைக்‌ கோட்பாடுகளையும்‌ தர்திர 
நூலார்‌ புறமெனக்‌ கழிப்பதாலும்‌ அவ்வாறே தந்திரக்‌ 
கோட்பாடு விசேஷங்களைப்‌ புறமென வைதிக நூலார்‌ 
ஒஅக்குவதா லும்‌ தந்திர தூலோடு தமிழ்‌ நாட்டுச்‌ சித்தர்‌ 
நூலினை ஓப்பிட்டுப்‌ பார்க்குமிடத்து அவற்றுள்‌ ஒற்றுமை 
மிகுதி காணப்படுதலாலும்‌ கடல்‌ கொள்வதன்முன்‌ தமிழி 
லிரந்த அறிவர்‌ நூலும்‌ பின்‌ எழுந்த வடமொழித்‌ தந்திர 
நூலும்‌ முதலும்‌ வழியுமாமென யூகிக்கப்படும்‌. தமிழ்‌ 


னி சைவ சித்தாந்த வரலாற, 


நாட்டு மூவேந்தரும்‌ தமது அடையாளங்களை இமயத்தில்‌ 
'பொறித்தமை இமயம்வமை தமிழ்நாடு ஒரு காலத்தில்‌ 
பமவியிருர்ததென யூதெதற்கு இடந்தரும்‌. எங்கனம்‌ 
கைலைத்திருமலை தெய்வப்‌ பொது நிலையமாகக்‌ சொள்ளப்‌ 
பட்டதோ அவ்வாறே சென்னாட்டிலே போதியின்‌ மலையும்‌ 
கொள்ளப்பெற்றதே. இமயமும்‌ பொதியிலும்‌ சைவரது 


நாட்டின்‌ எல்லை யென்பார்‌, 
£ கலையும்‌ பொதியிலும்‌ இடமென உடையாய்‌ ! 
என்று தேவாரத்துள்‌ அருளிச்‌ செய்தமையுங்‌ காண்க. 


தீமிழ்காட்டுத்‌ திருத்தோண்டர்‌ வரலாறு கூறப்புகுர்த 
சேக்கிழார்‌ பேருமான்‌ திருமலைச்‌ சிறப்புக்‌ கூறியதும்‌ இவ்‌ 
வியைபு பற்றியே என்க. வடிவ வணக்சமானது முதல்‌ 
முதல்‌ தந்திர நூலினுள்ளே காணப்பட்டதென்று சர்‌ ஜாண்‌ 
உட்ராவ்‌ என்பவர்‌ கூறியுள்ளார்‌. தமிழ்ப்‌ பண்டை நூல்‌ 
களும்‌ இவவுண்மையை வற்புறுத்துன்றன. ஆதலின்‌ 
இமயத்துள்ள கோயில்கள்‌ பலவும்‌ தமிழராதல்‌ அவாது 
வழிச்சென்றோராதல்‌ அமைக்கப்‌ பெற்றிருத்தல்‌ வேண்‌ 
டும்‌. தென்னாட்டிலுள்ள பெரிய சிவாலயங்கள்‌ யாவும்‌ 
சைவ சித்தாந்திகளது முயற்சியால்‌ அமைந்தன வென்‌ 
பகை டாக்டர்‌ கால்டவேல்‌ என்பவர்‌ தெரிவித்‌ திருக்கிறார்‌ 
ஆதியில்‌ எல்லா ஆகமங்களும்‌ சிவபெருமானைப்‌ பற்றி 
யனவே யென்பது ₹*சர்வாசம மயச்சிவ:' என்ற நாரத 
பரிவிராஜகத்தால்‌ இனிது விளங்கும்‌. வேதத்துள்ளும்‌ 
உபநிடதத்துள்ளும்‌ பலவிடங்களில்‌ சிவனைப்பற்‌ றிய உரை 


கள்‌ காணப்படினும்‌ சைவாகமத்துள்ளே தான்‌ சிவனைப்‌ 


சைவ சித்தாந்த வரலாறு, ௨௧௯ 


பற்றிய யாவும்‌ பரக்கக்‌ காணலாம்‌ என்ற கருத்தை 
: சவச்சைவாகம ஸ்தானாம்‌? என்ற அனன பூண உப 
நிடதம்‌ விளக்கியதும்‌ காண்க, இதனால்‌ வேதத்துள்‌ 
காணப்படும்‌ சைவபாகம்‌ ஆகமத்தினின்‌ றும்‌ போர்தமை 
தெளிவு. ஆகம ஞானமாகிய தமிழாது தத்துவ ஞானத்தை 
ஆரியர்‌ தமிழ்‌ ௮சசரிடமிருந்து முதலில்‌ உணர்ந்தன ரென்‌ 
பது சாந்தோக்கியத்துள்‌ குறிப்பால்‌ உணர்த்தப்பட்டது. 
ஆரியர்க்குள்‌ ஆதியில்‌ கனல்‌ வழிபாடே இறந்து விளங்‌ 
இற்று. கனல்‌ வழிபாட்டைச்‌ சிறப்பாகச்‌ செய்யும்‌ ஆரியர்‌, 
அம்மக்கட்‌ கூட்டத்துள்ள ஏனையோரிலும சிறர்தவரா தல்‌ 
பற்றி பிராமணர்‌ எனப்பட்டார்‌. பிராமணர்‌ என்ற சொல்‌ 
லிற்குப்‌ பெரியவசென்பது பொருள்‌. எக்கூட்டத்‌ தாருள்‌ 
ளும்‌ கடவுட்‌ பூசைக்குரியார்‌ பெரியார்‌ எனப்படுதல்‌ 
இயல்பே. தொன்றுதொட்டு கனல்‌ வழிபாடியற்றிய 
நான்கு பிராமணர்‌ தத்துவஞானம்‌ உணரவேண்டி ஓர்‌ 
அரசரிடம்‌ சென்றனர்‌ என்று சாந்தோக்கியங்‌ கூறு 
தின்றது, இவண்‌ நோக்கத்தக்க தொன்‌ றுண்டு, 


அரியருள்‌ போர்‌ புரிவோர்‌ அரசராகவும்‌, சமயத்‌ 
தலைவர்‌ பிராமணராகவு மிருந்தனர்‌. “ஆரிய அரசர்‌ தத்துவ 
ஞானம்‌ உணர்ர்திருப்பின்‌ அவர்‌ தமது கொள்கையை 
பிராமணர்க்கு அறிவித்து அன்னோர்‌ வழிபாடும்‌ தமது 
குடிகள்‌ வழிபாடும்‌ அக்கொள்சைக்கு ஏற்புடைத்தாக நில 
வும்‌ வண்ணம்‌ ஒழுங்கு செய்திருப்பர்‌. ஆதலானும்‌ பின்‌ 
வரும்‌ ௮௭௪ வர்க்கியத்தாலும்‌ பிராமணர்‌ நால்வரும்‌. 
சென்றடைந்த மன்னன்‌ ஆரிய மன்னன்‌ அன்றென்பதும்‌ 
அன்றெனவே அவ்வரசன்‌ தமிழ்‌ வேர்த னென்பதும்‌ 


௩௰ சைவ ASSES வரலாறு, 


தெளியப்படும்‌. மேற்‌ குறித்த நான்கு பிராமணமையும்‌ 
நோக்கி அரசன்‌ கூறியதாவது, (நீவிர்‌ எம்மிடம்‌ வந்தது 
anne? தருகின்றது; : பிராமணன்‌ ஒருவனும்‌ இந்த 
ஞானத்தை இதுவரை பெற்றதில்லையே' என்பதே, 


இனி, ஆகமம்‌ என்பதைப்பற்றி ஒரு சிறிது ஆராய்‌ 
வோம்‌. ஆகமம்‌ என்னுஞ்‌ சொல்‌  சிவபெருமானிட 
மிருந்து வந்த ஞான நூல்‌ குறிக்கு மென்பர்‌. . சிவபெரு 
மான்‌ அவர்‌ ஞானத்தை விஞ்ஞானகலர்‌ பதின்மருக்கும்‌, 
ருத்திரர்‌ பதினேண்மருக்கும்‌ கூறிய முறையால்‌ ஆகமம்‌ 
'இருபத்தெட்டாயின என்னும்‌ சரிதம்‌ ஒருபுற மிருப்ப, 
ஆகமங்களை யெல்லாம்‌ சிவபெருமான்‌ உமாதேவியாருக்கு 
அறிவுறுத்தினார்‌ எனவும்‌ இறைவனது ூம்முகங்கள்‌ வாயி 
லாக ஆகமப்‌ பொருளை அறுபத்தறுவர்‌ கேட்டனரெனவும்‌ 
கூறும்‌ வரலாறுகளுமுள்‌. ஆதிசைவர்க்குக்‌ கோத்திரத்‌ 
தலைவராயெ அகத்தியர்‌ முதலிய ூந்து முனிவர்க்குள்‌ 
நானகு முனிவர்க்கு அவ்வைர்தாகமங்களையும்‌, ஒரு 
வர்க்கு எட்டு ஆகமங்களையும்‌ 8ம்முகங்கள்‌ வாயிலாக 


சதாசிவமூர்த்தி அருளியதா கக்‌ கூறுவதுமுண்டு. 


இந்நில வுலகத்திலே அகமங்கள்‌ “மன்‌ னுமாமலை 
மகேந்திர மலையில்‌” அருளப்பட்டன வென்று ஸ்ரீ மாணிக்க 
வாசக சுவாமிகள்‌ அருளிச்‌ செய்திருப்பதாலும்‌ மகேர்இர 
மலை பொதியத்திற்குத்‌ தென்பாலிருப்பதாக சிவதருமோத்‌ 
தர முதலிய அகமங்கள்‌ கூறுதலா ஓம, அஃ திருந்த நாட 
தமிழ்ஈாடா யிருர்ததா லும்‌, ஆகமங்கள்‌ முதல்‌ முதல்‌ தமி 
ழிலே அருளிச்‌ செய்யப்பட்டன வென்பது யூதிக்கப்டடிம்‌. 
அவற்றின்‌ திரிபுகளே இப்போதுள்ள வடமொழி wran k 


சைவ சித்தாந்த வரலாறு, ஈக 


களென்பர்‌, தமிழிலே அகமமென்ற சொல்லானது பல 
வகைச்‌ சமயத்தார்க்கும்‌ உரிய சாதன நூல்களைக்‌ குறிக்‌ 
கப்‌ பொதுவகையாகவும்‌ வழங்கும்‌; அது பரிமேலழகர்‌ 
உரையிற்‌ காண்க, 


இங்கனம்‌ கூறியவைகளால்‌ நாம்‌ தெளிதற் குரிய 
பொருளாவது ஆகமமென்பது ஞான நூலைக்‌ குறிக்கும்‌ 
ஓர்‌ மொழி எனவும்‌, அதனைப்‌ பக்குவர்க்குத்‌ தமது இரு 
வருள்‌ வாயிலாக அவரவர்‌ பக்குவத்திற்‌ கேற்ப உணர்த்த 
அன்னோர்‌ செய்த நூல்‌ ஆகமமாமெனவும்‌, அவ்வா 
றெழுந்த உயர்‌ நூல்‌ ௨௮ எனவும்‌, அவற்றிற்குத்‌ தலைவர்‌ 
ூம்முனிவரெனவும்‌ யூசிக்கப்படும்‌, 


பண்டைச்‌ செந்தமிழ்‌ அருள்‌ நூல்கள்‌ மறைந்தபின்‌ 
னர்‌ வடமொழி வேதங்களை நான்காக வகுத்த வியாசமுனி 
வர்‌ அவவேதங்களிலே குறிப்புப்‌ பொருளாகச்‌ சைவநூ 
அண்மைகளை அமைத்து வைத்தனர்‌. சிறப்புப்‌ பொருளாக 
சிவமாநெறிக்‌ கொள்கைகளை யெடுத்து விளக்கும்‌ வட 
மொழி நூல்கள்‌ ஆகமமெனப்‌ பெயர்‌ பெற்றன. தமிழிலே 
பண்டை நான்மறை முறைகளை உலகிற்கு உணர்த்தக்‌ கர 
திய தெய்வப்‌ புலமைத்‌ திருவள்ளுவர்‌ சைவ சித்தாந்தக்‌ 
கருத்துக்களைப்‌ பொதுவகையால்‌ திறம்படத்‌ தமது 
நூலுள்‌ அறப்பகுதியில்‌ ஓதியருளினர்‌. பின்னர்‌ சைவத்‌ 
திருசெறித்‌ தலைவராகிய முதல்வர்‌ நால்வரும்‌ தமது கட 
வுட்‌ பழம்‌ பாடல்களிலே தாம்‌ நுகாந்த சைவ இத்தாந்தச்‌ 
தேனமுதத்தை நிறைத்து உலகிற்கு உதவினர்‌. அவ்‌ 
வாறே இருமொழி நூற்கடலும்‌ நிலைகண்டுணர்ந்த திருமூல 
மாமுனிவர்‌ முதலிய போறிஞர்‌ தமது அறிவு நூல்கள்‌ 


௩௨ சைவ சித்தாந்த வரலாறு... 
@ 


வாயிலாக சைவ சித்தார்த ஒளியைத்‌ இகழச்‌ செய்தனர்‌. 
அப்பெரியார்‌ காலங்‌ கழிந்தபின்‌ செந்தமிழ்‌ அறிவு நூல்‌ 
களையும்‌ சிவாகம நூல்களையும்‌ ஆராயும்‌ முயற்சி குறைந்த 
மையானும்‌ வேத ஞானகான்ட சாரமாய்‌ வியாசர்‌ செய்த 
பிரம சூத்திரத்தைப்‌ பொதுப்‌ பிரமாண நூலாகப்‌ பலர்‌ 
தழுவித்‌ தத்தமக்குத்‌ தோன்றியவா சற பொருள்‌ கோண்டு 
உலகிற்குப்‌ பெருமயல்‌ விளைத்தனர்‌. ஆதலால்‌ பிரமகசூத்‌ 
திர பாடியங்க ளாலுண்டாகிய மயக்கத்திற்கு மருந்தில்‌ 
லாது மன்பதைகள்‌ அலமறா நின்றனர்‌. அப்பொழுது 
தென்முகத்‌ தெய்வப்‌ பரமாச்சாரியர்‌ திருவருளால்‌ போல்‌ 
லாப்‌ பிள்ளையாரிடம்‌ உண்மை நால்‌ உணர்வினை முழுதும்‌ 
பெற்ற ஸ்ரீ மேய்கண்ட தேவ நாயனார்‌ சைவ ஈன மக்களது 
பெருர்தவச்‌ கொழுந்தா யெழுர்தருளிச்‌ சிவஞான போதம்‌ 
என்னும்‌ சைவ சித்தாந்தத்‌ தலைமணி நூலைத்‌ தமிழுக்கு 
உயிரான பன்னிரண்டெழுத்‌ தென்னப்‌ பன்னிரண்டு சூத்‌ 
தஇிரங்களால்‌ தருவாய்‌ மலர்ந்தருளி அதனை ஸ்ரீ அருணந்தி 
சிவாச்சாரியார்‌ முதலிய தமது மாணவர்‌ நாற்பத்தொன்ப 
தின்மருக்கும்‌ உபதேசித்தருளினர்‌. சிவஞான போதத்‌ 
தின்‌ வழிநாலாக வெழுந்த சிவஞான சித்தியார்‌, சைவப்‌ 
பிரகாசம்‌ முதலிய மால்கள்‌ செய்யுள்‌ வடி.வாயிருர்தமை 
யால்‌ பிற்காலத்தார்‌ சைவ சித்தார்த நூற்‌ பொருளைத்‌ 
தெள்ளிதின்‌ உணர்ந்திற்றிலர்‌. வடமொழிச்‌ சிவஞான 
போதத்திற்கு சிவாக்ரெ யோகிகள்‌ இயற்றிய உரை பெரி 
தும்‌ பயனுடைச்‌ தெனினும்‌ சைவ சித்தாந்த நுட்பத்தைச்‌ 
செவ்வனே விளக்கும்‌ ஆற்றல்‌ மிக்கதன்று. ஸ்ரீ உமாபதி 
சிவாச்சாரியார்‌ செய்தருளிய பேஎட்கர விருத்திப்‌ பொதுப்‌ 
பாகத்தை வடமொழியில்‌ நன்கு விளக்குவதாகும்‌ எனி 


சைவ சித்தாந்த வரலாறு, கந 


னும்‌ AA சைவ இத்தார்த உண்மைகளை முழுவதும்‌ 
கூறும்‌ நாலன் று. வடமொழிச்‌ சிவஞான போதத்திற்கு 
வித்தியாரணியர்‌ முதலிய புற மதத்தினர்‌ ததிதமக்குத்‌ 
தோன்றியவாறே பொருள்‌ கொண்டனர்‌. ஆதலால்‌ சிவ 
ஞான போதப்‌ பொருளை அளவை மான்முறைக்‌ கேற்பவும்‌ 
இருமொழி அருள்‌ தூல்முடிவிற்‌ கேற்பவும்‌ விரிவாக 
விளக்கும்‌ பேருரைப்‌ Qumar லொன்று வேண்டியதா 
யிற்று. அது அறைசை மாதவச்‌ சிவஞான யோகிகளாலே 
இயற்றிய நளப்பெற்றது. வடமொழியிலும்‌ தென்மொழி 
Vo முள்ள சைவ AS STS வுண்மைகள்‌ முழுவதையும்‌ 
இனிது விளக்கிச்‌ சைவ சித்தாந்த நூல்களின்‌ முடியை 
உணாதற்குரிய தெளிவினைக்‌ கற்பார்க்கு ஈல்கும்‌ கதிர்மணி 
நால்‌ இஃதேயாம்‌ என்ப யார்க்கும்‌ விளங்கும்‌. இங்க 


னம்‌ ஒருவாறு சைவ சித்தாந்த வாலாறு கூறி முடித்தாம்‌, 


௩௪ சைவ HFSS வரலாறு, 
குறிப்பு... 


சைவ சித்தாந்த நன்மக்கள்‌ யாவரும்‌ தமது சமய 
நூல்களைக்‌ குறிக்கொண்டு பாதுகாத்தலைத்‌ தமது பெருங்‌ 
கடனாக எண்ணக கடவர்‌. நூல்‌ பாதுகாப்பு ஒன்‌ றினாலே 
அரியர்‌ தமிழரின்‌ மேம்பட்டனர்‌. நூல்‌ பாதுகாவாமை 
யினலேயே தமிழர்தம்‌ பெருமையை இழந்தனர்‌. தமது 
சமய நெறி இன்னதென உணர்ந்து அதனவழி ஒழுகு 
வதைக்‌ கடைப்பிடி த்தலினா வே ஏனையோர்‌ உயாந்தனர்‌. 
௮௩௨னம்‌ செய்யாமையினாலே சைவர்‌ அஃகி ஒழிந்தனர்‌. 
அம்மட்டோ! நமக்குப்‌ பெரு வாழ்வும்‌ பெரு நிதிய 
மாகிய திருக்கோயில்‌, திருமடம்‌ முதலிய சைவ சமய நிலை 
யங்களைப்‌ புறச்‌ சமயத்தார்‌ பறிகொள்ள வீடுத்து வாளா 
யிருக்க நேர்ந்தது. சைவ இத்தார்த நூல்களை இனியா 
வது நாம்‌ கைநழுவ விடாது போற்றிப்‌ புரப்போமாக. 
சைவ சித்தாந்தத்தின்‌ சார்பாய நூல்களனைத்தையும்‌ 
தமிழிலே அச்சிடுவித்துப்‌ பயன்‌ கொள்ளுதலும்‌ நமது 
கடமையே. ஆங்கிலத்திலே Science என்கிற பூதறுண்‌ 
ணூல்‌, புலநுண்ணூல்கள்‌ போல்‌ நண்ணூல்கள்‌ யாவும்‌ 
சைவ சித்தாந்தத்திற்குச்‌ சார்பாக இருப்பின்‌ அவற்றை 
நாம்‌ கொள்ளவேண்டும்‌. வடமொழி தென்மொழிகளி 
அள்ள சரியை, ரியா யோகதூல்கள்‌ யாவும்‌ சைவத்‌ 
தாந்த சார்பின வாதலால்‌ அவற்றையும்‌ தமிழிலே யாரு 
மறிய ௮ச்சிடல்வேண்டும்‌. எளிதாக யாவர்க்கும்‌ விளன்‌ 
கும்‌ வண்ணம்‌ சித்தாந்தக்‌ கொள்கையினைப்‌ பரப்பு தீற்குச்‌ 
சிறு நூல்கள்‌ வெளிவரல்‌ வேண்டும்‌. திருவாசகம்‌, சிவ 
ஞான போதம்‌ என்னும்‌ இரண்டு நூல்களையும்‌ சொற்‌ 

பொருளாதல்‌ விளங்கும்படி FROM S gi யாவர்க்கு 
குறைந்த விலைக்குக்‌ கொடுக்கவேண்டும்‌. சைவ மாணவ) 
யாவரும்‌ சைவ சித்தார்த வுண்மைகளைச்‌ சுருக்கமாகவுட 
விளக்கமாகவும்‌ உணரும்‌ வண்ணம்‌ போதகர்கள்‌ நிய 
மித்து அவற்றைக்‌ கற்பிக்கவேண்டும்‌. கிறித்தவர்கள்‌ 
தங்கள்‌ நூலைக்‌ கற்றுப்‌ பாதுகாத்துப்‌ பிறர்க்கு ஈத 
போன்று சைவர்‌ ஒவ்வொருவரும்‌ சைவ நூல்களை! 
கற்றுப்‌ பாதுகாத்துப்‌ பிறர்க்குப்‌ பயன்படச்‌ சொல்ல; 
வேண்டும்‌. இன்றேல்‌ சைவரென்னும்‌ பெயர்க்குப்‌ புற! 
பேயாவர்‌. குடதிசைக்‌ இறித்தவக்‌ குருக்களாயெ Dr 
G. U. Pope, Dr. Gondie முதலியவர்கள்‌ திருவாசகம்‌ 
சிவஞான போதம்‌ முதலிய நூல்களைக்‌ கற்றுச்‌ சீராட்டி, 
பாராட்டி நிற்கவும்‌, ஈம்மவர்கள்‌ தங்கள்‌ பெருநிதி மிழக, 
புறச்சமயிகள்முன்‌ தகைத்து நிற்பது எத்துணை Grae, 
தக்கதாகின்றது. இர்நாட்டிலே பொருளாளரும்‌, துற 
களும்‌ சைவ சித்தாந்தம்‌ இன்னதென றுணராது areas 
வாழ்நாட்‌ கழிக்காநிற்ப, சமார்த்தரும்‌ வைணவரும்‌ தம. 
மொழியினையும்‌ தமது சமய நூலினையும்‌ அரசாங்கத்த 
ரம்‌ சர்வகலா சங்கத்தாரும்‌ மதித்துப்‌ பேருதவி செய்ய, 
வண்ணம்‌ முயன்று வெற்றி பெற்றிருக்கன்றார்கள்‌. ௮! 
மட்டோ! நமது சமயவளர்ச்சிக்காகவும்‌ தமிழ்‌ வளர்ச்சி 
காகவும்‌ கோயில்களிலும்‌ மடாலயங்களிலும்‌ வைத்‌ 
பெருகிதிக்‌ குவியல்களெல்லாம்‌ தஞ்சமய வளர்ச்சிக்கு. 
சம்‌ மேம்பாட்டிற்குமே உரிமையாக்கிக்‌ கொண்டார்கள்‌ 
ஈர்வகலா சங்கத்தார்‌ வடமொழி வேதார்தநூல்‌ வ. 
மார்க்கச்‌ இரோன்மணிப்‌ பட்டம்‌ கொடுப்பதாக ஏ 

டங்கள்‌ அமைக்கவேண்டு மென்று சாம்‌ அறிவிக்க வேண்‌ 
டும்‌. 

ஆதலால்‌ சைவ சித்தாந்திகள்‌ தமது அரிய நூல்களை 
பூம்‌ சமயத்திற்கு உயிராயெ நிலையங்களையும்‌ உக்க தள 
சாது பாதுகாக்க முயல்வதுடன்‌ தமது ஒப்பற்ற -சமயம்‌ 
எங்கும்‌ பரவுதற்குரிய முயற்சிகள்‌ யாவும்‌ செய்து வெற்றி 

பெறும்‌ வண்ணம்‌ விடா முயற்சியையும்‌ தளராக களக்கத்‌ 
தையும்‌ நிலைத்த பேரன்பையும்‌ சிவபெருமான்‌ பெருங்‌ 
கருணையால்‌ ஈந்தருளும்‌ வண்ணம்‌ இருவருளைப்‌ போற்று 

